

የጋራ ሥራ መንፈስና መስፈርቶቹ

ምስጋና ሁሉ በተከበረው መጽሐፉ

وَقُلْ اَعْمَلُوا فَسَيَرَى اللَّهُ عَمَلَكُمْ وَرَسُولُهُ وَالْمُؤْمِنُونَ وَسَتُرَدُّونَ اِلَىٰ عَالَمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ

ለአለማቱ ጌታ ለአላህ ይገባው። ትርጉሙም (በላቸውም ሥሩ አላህ ሥራችሁን በእርግጥ ያያልና መልክተኛውና መእምናንም (እንደዚሁ ያያሉ) ሩቁንና ቅርቡን ሁሉ ዐዋቂ ወደሆነው (አላህ) በርግጥ ትመለሳላችሁ። ትሰሩትም የነበራችሁትን ሁሉ ይነግራችኋል።) ማለት ነው

ብቸኛ ከሆነው ለሱም ተጋሪ ከለለው አላህ በስተቀር በእውነት የሚገዙት አምላክ እንደሌለ እመስክራለሁ። እንዲሁም ነብያችን ሰይዲና ሙሐመድም (ሶ.ዐ.ወ.) የሱ ባሪያና መልአክተኛ በመሆናቸውም እመስክራለሁ። ጌታዬ ሆይ! በርሳቸው፣ በቤተሰቦቻቸው፣ በባልደረቦቻቸውና አስከ እለተ ቂያማ ድረስ በመልካም ምግባር በተከተሏቸው ምእምናን እዝነትህን፣ ሰላምህንና በረከትህን አውርድ።

ከዚህም በመቀጠል።

እንደ ማህበረሰብ የሚገነባው በቃላትና በመፈክሮች ሳይሆን በእውቀት፣ በስጦታና መስዋዕትነት በመክፈል ነው። ለአንድን ህብረተሰብ ግንባታና ብልጽግና መሰረቱ ጥንቃቄ ያልጎደለው የሥራ ታታሪነት ነው። አላህ (ሱ.ወ.) እንድህ ይላል፡

وَقُلْ اَعْمَلُوا فَسَيَرَى اللَّهُ عَمَلَكُمْ وَرَسُولُهُ وَالْمُؤْمِنُونَ وَسَتُرَدُّونَ اِلَىٰ عَالَمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ

ትርጉሙም ((በላቸውም ሥሩ አላህ ሥራችሁን በእርግጥ ያያልና መልክተኛውና መእምናንም (እንደዚሁ ያያሉ) ሩቁንና ቅርቡን ሁሉ ዐዋቂ ወደሆነው (አላህ) በርግጥ ትመለሳላችሁ። ትሰሩትም የነበራችሁትን ሁሉ ይነግራችኋል።) ማለት ነው

ነብያችን (ሶ.ዐ.ወ.) እንድህ ይላሉ፡ (አላህ (አ.ወ.) አንዳችሁ ሥራን በሚያከናውን ጊዜ አሳምሮ እንድሰራው ይወዳል።) ሃይማኖትና ሀገር ወዳድነት በአንድ ላይ ታታሪነትን፣ ላብአደርነትን፣ ሥራንና ምርትን ከኛ ይጠብቃሉ። በተለይም የሥራና አጣርቶ የመስራት ሃይማኖት የሆነው እምነታችን በተለየ መልኩ የተጠቀሱትን ተግባራት እንዲናከናውን በጥብቅ ያዘናል።

አንድ ግለሰብ በማህበረሰቡ መዋቅር መሰረታዊ አካል ነው ስንል በዚህ ግንባታ ያለው እውነተኛ ሚና ምሉእ ሊሆን የሚችለው ከሌሎች የማህበረሰቡ አባላት ጋር በሚፈጸመው ተግባሩ ብቻ መሆን ይኖርበታል። አንድ ሰው ብቻውን አንዳንድ ነገሮችን ማከናወን ቢችልም ሀሳቡ ከሌለው

ሀሳብ፣ ጥረቱም ከሌካው ሰው ጥረት ጋር ሲዋሀድ ደግሞ ስኬቱ የበለጠ፣ ታላቅና ጥቅሙም እጅጉን የሰፋ መሆኖ ጥርጥር የለበትም። በመሆኑም የእስልምና እምነት ለገራ ሥራ ልዩ ክብር የሰጠው ከመሆኑም በላይ ኃይልን ለማጠናከር፣ ወኔዎችን ለማዋሀድና ለመላ ሰው ልጅ ደግ ነገር ያዘሉ የጋራ አላማዎችን እውን ለማድረግ ያለውን ትብብር ለማሻሻል የሚጫወተውን ሚና መሰረት በማድረግ ሀገሮችንና ስልጣኔዎችን ለመገንባት ዋና ዋልታ መሆኑን ያረጋግጣል። አላህ (ሱ.ወ.) እንድህ ይላል፡

{وَتَعَاوَدُوا عَلَىٰ الْبِرِّ وَالنَّوْفَىٰ وَلَا تَعَاوَدُوا عَلَىٰ الْإِثْمِ وَالْعُدْوَانِ.}

ትርጉሙም(በበጎ ነገርና አላህን በመፍራትም ተረዳዱ። ግን በኃጢአትና ወሰንን በማለፍ አትረዳዱ አላህንም ፍሩ። አላህ ቅጣተ ብርቱ ነውና።) ማለት ነው።

የቁርአንን አንቀጾች የሚመራመር ሰው የገራ ሥራ መንፈስን እንድናሰራጭና ሥራዎችን እንደ አንድ ቡድን ሆነን እንድናከናውን የሚያዘት አንቀጾች የተለያዩና በጣም በርካታ መሆናቸውን ሊገነዘብ ይችላል። ከነሱም መካከል አላህ (ሱ.ወ.) እምልኮቱን እንዴት እንደምንፈጽም የሚያዘባት የምትከትለዋ አንቀጽ እንዲ ነች።

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِن قَبْلِكُمْ لَعَلَّكُمْ تَتَّقُونَ}

ትርጉም (እናንተ ሰዎች ሆይ የፈጠራችሁን እነዚያንም ከናንተ በፊት የነበሩትን (የፈጠረውን) ጌታችሁን ተገዙ። (ቅጣትን) ልትጠነቀቁ ይከጀላልና።) ማለት ነው። ከሃይማኖቱ ስርአተ አምልኮት እጅጉን ታላቅ ስለሆነው ስለሰግደት ሲያዝም አላህ (ሱ.ወ.) እንድህ ይላል፡

{وَأَنۢ أَقِيمُوا الصَّلَاةَ}

ትርጉሙም (ሰላትንም በደንቡ ስገዱ..) ማለት ነው። ስገዱ የሚለው ቀል ትእዛዙን ፈጻሚዎቹ በገራ የሚሰሩ ብዙዎች መሆናቸውን ይጠቁማል። እንድሁም በሌላ አንቀጽ እንድህ ይላል፡

{يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ وَاقْعُدُوا الْخَيْرَ لَعَلَّكُمْ تُفْحِحُونَ}

ትርጉሙም (እናንተ ያመናችሁ ሰዎች ሆይ! (በስግደታችሁ) አጎንብሱ በግንባራችሁም ተደፉ። ጌታችሁንም ተገዙ። በጎንም ነገር ሥሩ። ልትድኑ ይከጀልላችኋልና።) ማለት ነው። እንድሁም ነብያችን (ሱ.ወ.) ተነጋሪ በማድረግ አላህ (አ.ወ.) እንድህ ይላል፡

{وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْعَدَاةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنَاكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تُطِعْ مَنْ أَغْفَلْنَا قَلْبَهُ عَنَّا فَكُفِّرْنَا وَاتَّبَعَ هَوَاهُ وَكَانَ أَمْرُهُ فُرُطًا}

ትርጉሙም (ነፍስህንም ከነዚያ ጌታቸውን ፊቱን (ውዴታውን) የሚሹ ከሆነው፣ በጧትና በማታ ከሚገዙት ጋር አስታግስ። የቅርቢቱንም ሕይወት ሽልማት የምትሻ ሆነህ ዓይኖችህ ከነሱ (ወደሌላ) አይለፉ። ልቡንም እኛን ከማስታወስ ያዘነጋነውን፣ ፍላጎቱንም የተከተለውን፣ ነገሩም ሁሉ ወሰን ማለፍ የሆነውን ሰው አትታዘዙ።) ማለት ነው። እንድሁም በሌላ አንቀጽ እንድህ ይላል፡

{وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا}

ትርጉሙም (የአላህንም (የማመን) ገመድ ሁላችሁም ያዙ አትለያዩም...) ማለት ነው። መለያየት የሚያደርሰውን አደጋ ሲያስጠነቅቀን አላህ (ሱ.ወ.) እንድህ ይላል፡

{وَأَطِيعُوا اللَّهَ وَاسْمُوهُ وَلَا تَنَازَعُوا فَتَفْتَنُوا وَتَذْهَبَ رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ}

ትርጉሙም (አላህንና መልክተኛውን ታዘዙ። አትጨቃጨቁም ትፈራላችሁና ኃይላችሁም ትሄዳላችኛት። ታገሱም አላህ ከትግስተኞች ጋር ነውና።) ማለት ነው።

ሥራዎችን ማከናወን በዚህ ዓይነት የጋራ መንፈስ ኃላፊነትን መወጣት ከአንድ ማህበረሰብ ልጆች መካከል ያለውን የመዋደድ፣ መፋቀር፣ የወንድም ተማማችነት፣ የአንድነት ትስስር የሚያጠናክር መሆኑ ጥርጥር የለበትም። በመሆኑም በማህበረሰቡ እንድህ ሲል አላህ (ሱ.ወ.) የሰጠው ማብራሪያ እውን ይሆንበታል፡

{إِنَّ هَذِهِ أُمَّتُكُمْ أُمَّةً وَاحِدَةً}

ትርጉሙም (ይህችም (በአንድ አምላክ የማመን ህግጋት) አንድ መንገድ ስትሆን ሃይማኖታችሁ ናት።) ማለት ነው። እንድሁም እንድህ የሚለው የኑብያችን (ሶ.ወ.) ቃልም እውነትነት ይረጋገጥበታል፡ (የምእምናን መዋደድ፣ መተዛዘንና መተሳሰብ ምሳሌ አንድ የሰውነት ክፍል ሲታመም ሌሎችም የሰውነቱ አካላት እንቅልፍ በማጣትና በመስቃየት እንደሚጠራሩለት አካል ነው።) አንድ አስተማሪ ስለአንድነት አስፈላጊነትና አሱም የኃይል ምንጭ ስለመሆኑ፣ በአንፃሩም መለያየት አደገኛ መሆኑን፣ አሱም የመበታተንና የጥፋት መነሻ መሆኑን ለልጆች ማስተማር በአሰበበት ወቅት አቅፍ አንጨት አመጠና ከናንተ ይህን እቅፍ እንጨት በአንድ ምት ወይም በሁለት ጊዜ መት መስበር የሚቻለው ማነው ሲል ጠየቀ። ሁሉም አያንዳንዱ መከሩ ነገር ግን ለማንም አልተሳካም። ከዚያ በኋላ እቅፍ እንጨቱን በተነና ለልጆቹ አከፋፈላቸው። አያንዳንዱም ልጅ የተሰጠውን እንድ እንጨት በአንድ ምት ብቻ ሰበረ። ያንግዜ እንድህ የሚለውን ግጥም አነበባቸው፡

የጦር ዛቢያዎች በተሰባሰቡ ጊዜ ከመሰበር አሻፈረኝ ይላሉ። በሚለያዩ ጊዜ ግን ለያንዳንዱ በቀላል ትሰበራለች።

ቁርአን ለጋራ ሥራ እንደንነሳሳ የሚገፋፉና ታላላቅ አላማዎችን ለማሳካት ከፍተኛ ሚና እንደነበረው የሚጠቁሙ በርካታ አስደናቂ ምሳሌዎችን አስፍሮ አናገኛለን። እነሆ ኢብራሂም አላህ (ሱ.ወ.) የተከበረውን ካዕባን እንዲገነቡ አላህ በአዘዛቸው ጊዜ ወደ ልጃቸው ወደኢስማኤል ሄደው እንድህ አሏቸው፡ አላህ አንድ ነገር እንድሰራ አዘዘኝ። ኢስማኤልም ጌታህ ያዘዘህን ነገር ሥራ እንጂ አሉ። ኢብራሂምም ታግዘኛለህ አሉ። ኢስማኤልም አግዝሃለሁ አሉ። ኢብራሂምም አላህ እዚህ በታላቅ ላይ ቤተ ጸሎት እንድሰራ አዘኛል አሉ። ከዚያም በኋላ ሁለታቸውም የቤቱን መሰረቶች ከፍ ማድረግ ጀመሩ። ኢስማኤል ከያቅጣጫው ድንጋይ ሲያቀርቡ ኢብራሂም ግንባታውን ተያያዙ ሁለቱም ተባብረው በምድር የመጀመሪያውን ቤተጸሎት አነጹ። ይህን ታላቅ አቋም አላህ በቁርአን እንድህ ሲል ለዘላለም እንዲታወስ አድርጎታል፡

وَلَا يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ. }

ትርጉሙም (ኢብራሂምና ኢስማኢልም ጌታችን ሆይ ከኛ ተቀበል። አንተ ሰሚውና ዐዋቂው አንተ ነህና የሚሉ ሲሆን ከቤቱ መሰረቶቹን ካፍ ባደረጉ ጊዜ (አስታውስ)።) ማለት ነው። በካህና ምዕራፍ አላህ (ሱ.ወ.) በዙፊቀርነይን ታሪክ አማካይነት ስለትብብር፣ መተጋገዝና ስለጋራ ሥራ መንፈስ የላቀ አርአያነት ያለው ምሳሌ አስፍሮ እናገኛለን። ታሪኩ ስለአንድ ንጉስ ሲሆን በአንድ ወቅት በጉዞ ላይ ሳለ አሱ በማያውቃቸው እነሱም በማያውቁት ሰዎች አካባቢ ደረሰ። አነሱ እርዳታ በጠየቁት ጊዜ እርዳታ ለማድረግ ተስማማ። ይሁንጂ እነሱም እንዲያግዙት መስፈርት አስቀመጠ። ሁላቸውም እጅና ጓንት ሆነው በመስራታቸው ከያእጁጅና ማእጁጅ አደጋ የሚጠብቃቸውን ያነን ታላቅና ግዙፍ ግንብ ለማቆም ቻሉ። አላህ (ሱ.ወ.) እንደህ ይላል፡

لِحَبِّي إِذًا بَلَغَ بَيْنَ السَّدَّيْنِ وَجَدَ مِنْ دُونِهِمَا قَوْمًا لَا يَكَادُونَ يَفْقَهُونَ قَوْلًا ۗ وَالْوَالِدَاُ يَا دَا أَلْفُرَيْنِ إِنَّ يَأْجُوجَ وَمَأْجُوجَ مُّشْهُورٌ فِي الْأَرْضِ فَهَلْ نَجْعَلُ لَكَ خَرْجًا عَلَىٰ أَنْ تَجْعَلَ بَيْنَنَا وَبَيْنَهُمْ سَدًّا * قَالَ مَا مَكِّي فِيهِ رَبِّي خَيْرٌ فَأَيُّ فِتْنَةٍ أَجْعَلُ بَيْنَكُمْ وَبَيْنَهُمْ رَدْمًا * آتُونِي زُبَرَ الْحَدِيدِ حَتَّىٰ إِذَا سَارَىٰ بَيْنَ الصَّدْقَيْنِ قَالَ انْفُخُوا حَتَّىٰ إِذَا جَعَلَهُ نَارًا قَالَ آتُونِي أُفْرِغَ عَلَيْهِ قَطْرًا * فَمَا اسطَاعُوا أَنْ يَظْهَرُوهُ وَمَا اسطَاعُوا لَهُ نَقْبًا. }

ትርጉሙም (ወደጸሐይ መግቢያም በደረሰ ጊዜ ጥቁር ጭቃ ባላት ምንጭ ውስጥ ስትጠልቅ አገኛት። ባጠገቧም ህዝቦችን አገኘ። ዙፊቀርነይን ሆይ! ወይም (በመግደል) ትቀጣለህ ወይም በነርሱ መልካም ነገርን (መማረክን) ትሰራለህ አልነው። የበደለን ሰውማ ወደፊት እንቀጣጠለን። ከዚያም ወደጌታው ይመለሳል። ብርቱንም ቅጣት ይቀጠዋል አለ። ያመነም ሰውማ መልካምንም የሰራ ለርሱ ከምንዳ በኩል መልካሚቱ (ነነት) አለችው። ለርሱም ከትእዛዛችን ገርን ነገር እናዘዋለን (አለ)። ከዚያም መንገዱን (ወደምስራቅ) ቀጠለ። ወደጸሐይ መውጫ በደረሰም ጊዜ ለነሱ ከበታቸው መከለያን ባላደረግንላቸው ሰዎች ላይ ስትወጣ አገኛት። (ነገሩ) እንደዚሁ ነው እርሱም ዘንድ ባለው ነገር ሁሉ በእርግጥ በእውቀት ከባብን። ከዚያም (ወደሰሜን አቅጣጫ) መንገድን ቀጠለ። በሁለቱ ጋራዎችም መካከል በደረሰ ጊዜ በአቅራቢያቸው ንግግርን ለማወቅ የማይቀርቡ ህዝቦች አገኘ። ዙፊቀርነይን ሆይ! የእጁጅና ማእጁጅ በምድር ላይ አበላሽዎች ናቸውና በኛና በነሱ መካከል ግድብን ታደርግልን ዘንድ ግብርን እናድርግልህን? አሉ። አለ ጌታዬ በርሱ ያስመቸኝ ሀብት (ከናንተ ግብር) በላጭ ነው። ስለዚህ በጉልበት እገዙኝ። በናንተና በነርሱ መካከል ብርቱን ግድብ አደርጋለሁና። የበረቱን ተላላቅ ቁራጮች ስጡኝ (አላቸው)። በሁለቱ ኮረብታዎች (ጫፍ) መካከልም ባስተካከለ ጊዜ አናፉ አላቸው። (ብረቱን) እሳት ባደረገው ጊዜ የቀለጠውን ነሐስ ስጡኝ በርሱ ላይ አፈሰበታለሁና አላቸው። (የእጁጅና ማእጁጅ) ሊወጡትም አልቻሉም ለርሱ መሸንቆርንም አልቻሉም።) ማለት ነው።

ከሊሙላህ ሙሳ ደግሞ አላህ (አ.ወ.) በወንድማቸው በሃሩን አንዲያግዛቸውና የአላህን ትእዛዝ ለማድረስ ትከሻና አጋዥ እንዲሆኑላቸው አላህን ለምነዋል። ይህንም ጉዳይ አላህ (አ.ወ.) እንደህ በማለት ገልጾታል፡

{ قَالَ رَبِّ اشْرَحْ لِي صَدْرِي * وَيَسِّرْ لِي أَمْرِي * وَاحْلُلْ عُقْدَةً مِنْ لِسَانِي * يَفْقَهُوا قَوْلِي * وَاجْعَلْ لِي وَزِيرًا مِنْ أَهْلِي * هَارُونَ أَخِي * اشْدُدْ بِهِ أَزْرِي * وَأَشْرِكْهُ فِي أَمْرِي * كَيْ نُسَبِّحَكَ كَثِيرًا * وَنُنْكَرَكَ كَثِيرًا * وَنَا بِصَبِيرًا. }

ትርጉሙም (ሙሳም አለ ጌታዬ ሆይ! ልቤን አስፋልኝ። ነገራንም ለኔ አግራልኝ። ከምላሴም መኮላተፍን ፍታልኝ። ንግግሬን ያውቀሉና። ከቤተሰቦችም ለኔ ረዳትን አድርግልኝ። ሃሩን ወንድሜን። ኃይሌን በሱ አበርታልኝ። በነገራም አጋራው። በብዙ እናጠራህ ዘንድ። በብዙም አንድናወሳህ። አንተ በኛ ነገር ዐዋቂ ነህና።) ማለት ነው።

እንደሁም ባለጥሩ መዐዛውን ነብያዊ የሕይወት ታሪክ የሚመራመር ሰው በነብያቸን (ሶ.ዐ.ወ.)ና በባልደረቦቻቸው የእለት ተእለት ኑሮ ስለትብብር፣ መተጋገዝና ስለጋራ ስራ አንጸባራቂ መዕራፎችን በሰፊው ያገኛል። (ከርሳቸው አላህ ይውደድና) ዑስማን ኢብን አፋን እንደህ ይላሉ፡ ሕኛ በአላህ ይሁንብኝ በከተማም ሆነ በጉዞ የነብያቸን ባልደረቦቻረ ነበርን። እሳቸውም በጥቂቱም በብዙውም ያዝናኑን ነበር።)

ባልደረቦቻቸው እንደሚሉት ነብያቸን (ሶ.ዐ.ወ.) በሥራና በግንባታ ይጋሯቸው ነበር። በገራ እንደሰሩም ያዟቸው ነበር። በራእ ኢብን ዓዚብ የተባሉት ባልደረባ ስለኸንደቅ ጦርነት ሲያብራሩ እንደህ ይላሉ፡ በአሕዛብ ቀን የአላህ መልክተኛ አፈር ሲያመላልሱ አፈር የሆዳቸውን ነጭነት ሸፍኖት አይቻለሁ። እንደህም ሲሉ ሰምቻለሁ (ጌታችን ሆይ! ያለአንት ቅንን መንገድ ልንመራ አንችልም ነበር። ምጽዋትም አንሰጥ ስግደትንም አናደርስ ነበር። በኛ ላይ እርጋትን አውርድ። ጠላትን በምንገናኝበት ወቅትም ግንባራችንን አጠንክር። እነዚያ የበደሉን ጥቃት አደረሱብን። አነሱም በሃይማኖታችን ፈተና ሊፈጥሩብን በተነሱ ጊዜ እኛ አሻፈረኝ አልን።)

(ከርሳቸው አላህ ይውደድና) ሰይድና ሰልማን ኢልፋርሲ ከባርነት ነፍሳቸውን ለመታደግ ሦስት መቶ የትምር ዛፍ እንድተክሉ በተጠየቁ ጊዜ ነብያቸን (ሶ.ዐ.ወ.) ለባልደረቦቻቸው (ወንድማችሁን እገዙ) አሉ። ሰልማንም እንደህ አሉ ፣ ተምሩን በመትከል አገዙኝ። አንዱ ሰለሳ እንቡጥ ያመጣልኛል፣ ሌላውም ሃያ ያመጣልኛል እንደሁም ሌላው ደግሞ ዐሥራ አምስት ያመጣል ሌላውም የቻለውን ያህል ሲያመጣልኝ በመጨረሻ ሙሉ ሦስት መቶ የትምር እንቡጦችን አሰባሰበኩ። ነብያቸን (ሶ.ዐ.ወ.) (ለያንዳንዱ እንቡጥ ጉድጓድ ቆፍር። በጨረስክም ጊዜ ናና ንገረኝ እኔ በራሴ እትክላቸዋለሁ) አሉኝ። ባልደረቦችም እያገዙኝ ሦስት መቶ ጉድጓዶችን ቆፍሬ ጨረስኩ። ወደነብያቸንም ሄጀ ነገርኳቸው። አሳቸውም ከኔጋር መጡና እኛ እየሰጠናቸው ሁሉንም እንቡጦች በጀቻቸው ተከለዋቸው።

ነብያቸን (ሶ.ዐ.ወ.) በተለያዩ አቋሞች በተለይም ደግሞ በችግር ጊዜ የሚያከናውኑትን የአሽዓሪዎችን የገራ ሥራ መንፈስ እንደህ በማለት በከፍተኛ ደረጃ አድንቀዋል፡ (አሽዓሪዎቹን በጦርነት ጊዜ ስንቃቸው ሲጓደል ወይም በመከተማ ቀለባቸው ሲመናመን ያለቸውን ሁሉ በአንድ ጭርቅ ያከማቹና እንደገና በየእቃቸው እኩል ይካፈሉታል እነሱ ከኔ ወገን ናቸው እኔም ከነሱ ወገን ነኝ።)

ይህን ቃሌን ተናገርሁ። ለኔና ለናንትም ከአላህ ዘንድ ምህረትን እለምናለሁ።

* * *

ምስጋና ለአለማቱ ጌታ ለአላህ ይገባው። የአላህ እዝነትና ሰላምም በነብያትን በአላህ መላክተኞች መደምደሜያ በሰዲና ሙሐመድ በቤተሰቦቻቸውና በመላ ባልደረቦቻቸው ይውረድ።

ሙስሊም ወንድሞች

እኛ እውን እንዲሆን ጥረት የምናደርገው የጋራ ሥራ የሚገነባውን አንጂ የሚያፈርሰውን አይደለም። የሚያዋህደውን እንጂ የሚለያየውን አይደለም። እሱም ህግጋትን መሰረት ያደረገው የአንድ ማህበረሰብ ለጆች ትብብር ነው። ይህም ከመካከለኛው ረሀብተኛና ድሃ እንደይኖር የሚያደርጉት ትብብር ነው። ወይም አውቀትንና ትምህርትን መሰረት ያደረገው ሲሆን ሳይንቲስቶች በቤተ ሙከራቸው የሚያደርጉት ትብብርና ተማሪዎች በጥናታቸው የሚያደርጉት ትብብር ነው። ወይም ደግሞ ሀገራዊነትን መሰረት ያደረገው ሲሆን ለሀገር ተሃድሶና በተለያዩ ዘርፎች ማህበረሰቡን ለባልጸግ የሚደረገው ትብብር ነው።

በአንጻሩም ግድያን፣ ማፍረስን፣ ደም ማፍሰስን፣ ሀገር ማውደምንና ሀገር ማዳከምን አላማ አደርጎ ከሃማኖት፣ ከብሄራዊነትና ከህሌና የተራቆተ በሆነ መልኩ በውሸት፣ በቅጥፈትና እውነትን በማጣመም የሚሰበክለትን አፍራሽ የጋራ ሥራ አይደለም።

እውን አንዲሆን ጥረት የምናደርገው የጋራ ሥራ የሃይማኖት፣ የሀገርና የሰብአዊ ጥቅሞችን ለማጎልበት የሚደረገውን የጋራ ሥራ ነው። እነዚህን አላመዎች መሰረት ያደረገውን የጋራ ሥራ መንፈስ ለልጆቻችን ማስተማርና በመንፈሳቸው ተቀርጸው ከአንድ ማህበረሰብ ልጆች መካከል ሰላምና ፍቅርን የሚያስፋፋ እንድሁም ውህደት እንድፈጠር የሚያደርግ የሕይወት ስርአት እንድሆን ከፍተኛ ምኞታችን ነው። ያን ጊዜ ህዝባችን በተለያዩ መስኮች ወደተገቢው የእድገት ደረጃ ከፍ ይላል።

እዚህ ላይ ልናረጋጠው የምንፈለገው ነገር ቢኖር የግብጽ ህዝብ ከልጆቹ መካከል የጋራ ሥራ መንፈስ በሚጠናከርበት ጊዜ ሌላው ህብረተሰብ ሊሳካ የማችል ብሎ የሚገምተውን ነገር በቀላሉ ሊፈጸመው የሚችል መሆኑን ነው። ይህን እውነት በጥንትም ሆነ በአሁኑ ዘመን የተከናወኑ ተጨባጭ ተግባራት ያረጋግጡታል።

ኬታችን ሆይ! በአገራችን በአማን አኑረን። ለመሪዎቻችን ስኬትን ስጥ። ሀገራችንን ከተንኮለኞች ተንኮልና ከአበላሾች ብልሽት ጠብቅልን። አሜን።